



डॉ. जितेन्द्र सिंह ने श्रीनगर में मुद्रा प्रचार अभियान में भागीदारी की

Posted On: 05 OCT 2017 1:40PM by PIB Delhi

केंद्रीय पूर्वोत्तर क्षेत्र विकास(स्वतंत्र प्रभार),प्रधानमंत्री कार्यालय,कार्मिक,लोक शिकायत,पेंशन,परमाणु ऊर्जा एवं अंतरिक्ष राज्यमंत्री डॉ. जितेन्द्र सिंह ने आज जम्मू कश्मीर की राजधानी श्रीनगर में मुद्रा प्रचार अभियान में भागीदारी की।

इस अवसर पर अपने संबोधन में डॉ. जितेन्द्र सिंह ने कहा कि प्रधानमंत्री श्री नरेंद्र मोदी द्वारा प्रारंभ की गई प्रधानमंत्री मुद्रा योजना और स्टैंडअप इंडिया दो प्रमुख योजनाएं हैं जो देश में लाखों युवाओं के जीवन में अहम बदलाव लाएंगी।

डॉ.सिंह ने कहा कि लाखों शिक्षित युवाओं के जीवन में नौकरी और नियोजन दो महत्वपूर्ण शब्द हैं और इसलिए मुद्रा फाइनेंस योजना रोजगार की बजाय रोजगारपरक की अवधारणा से प्रेरित हैं। उन्होंने कहा कि मुद्रा जैसी योजनाएं स्वभावजन्य बदलाव की आवश्यकता के प्रति सरकार की संवेदनशीलता को दर्शाती हैं जो निरंतर प्रगति के मूल्यों को समझने के लिए लोगों द्वारा अपेक्षित हैं। उन्होंने कहा कि मुझे विश्वास है कि ये योजनाएं रोजगार पाने की लोगों की मानसिकता में बदलाव लाकर उन्हें स्वरोजगार की ओर ले जाने और बाद में रोजगार मुहैया कराने का कार्य करेंगी।

डॉ. जितेन्द्र सिंह ने कहा कि तेजी से आर्थिक प्रगति के लिए प्रौद्योगिकी का लाभ उठाया जा रहा है। हमें राज्य स्तर पर भी अपने दृष्टिकोण प्रगतिशील बनाने की आवश्यकता है। राज्यों में संसाधनों की खोज बाकी है। उन्होंने कहा सबसे पहले हमें स्थानीय संसाधनों को खोजने और उनका उपयोग करने की आवश्यकता है। तभी हम उपलब्ध मानव संसाधनों को प्रशिक्षित कर सकते हैं और संपूर्ण विकास की प्रक्रिया का लाभ उठा सकते हैं।

इसके बाद डॉ.सिंह ने अधिकारियों के साथ प्रतिभागी बैंक, बीमा कंपनी और अन्य एजेंसियों यूआईडीआई,सिडबी,एनपीसी, जेकेईडीआई, पर्यटन विभाग,बागवानी एवं हथकरघा विभाग द्वारा स्थापित स्टालों का दौरा किया।इस समारोह में जम्मू एवं कश्मीर के वित्त मंत्री श्री हसीब द्राबु,प्रधान वित्त सचिव श्री नवीन कुमार चौधरी और जम्मू कश्मीर बैंक के अध्यक्ष श्री परवेज अहमद भी उपस्थित थे।

इस अवसर पर स्टैंड अप इंडिया और मुद्रा योजनाओं को दर्शाती कुछ फिल्में भी दिखाई गईं। इन फिल्मों में मुद्रा योजना के अंतर्गत ऋण प्राप्त करने वाले और स्वरोजगार आरंभ करके अन्य व्यक्तियों को जीविका उपार्जन में मदद करने वाले लाभार्थियों का विवरण दिया गया है।

वीके/पीकेए/एजे-4052

(Release ID: 1505020) Visitor Counter : 16

